



مہتر

عقید حق

آج عید کا دن تھا۔ ابھی، ابھی سب عید گاہ سے
واپس آئے تھے، وہ چند لمبے تک ڈرائنگ روم کے باہر
کھڑی گلاس ڈور سے اندر کا منظر دیکھ رہی تھی..... کچھ
مرد انجانے بھی بیٹھے تھے..... وہ شش و پنج میں تھی اندر
جائے یا نہیں.....

پھر سب کے چہروں سے اس کی نظر پھلتی ہوئی
ان۔ کاندوں پر جاٹھری جنہیں باہمی رضامندی سے
بھرا جا رہا تھا۔ اسے ایک لمحے کے لیے اپنی سانس رکتی

ہوئی محسوس ہوئی۔ اس کی آنکھیں نمجھ آئیں۔

کیسا لمحہ ہوتا ہے..... زندگی آر یا پار..... چند لمحوں میں حقدار بدل جاتے ہیں لیکن حقدار بدلنے سے پہلے اسے کچھ کہنا تھا، اس کی گرفت دروازے کے پینڈل پر سخت ہوگئی پھر اس نے آہستگی سے دروازہ کھول کر کمرے کے اندر قدم رکھ دیا۔ سب بے حد حو تھے۔ کسی کو اس کے آنے کی خبر تک نہیں ہوئی۔

”میں کچھ کہنا چاہتی ہوں۔“

☆☆☆

”دیے میری سمجھ میں ایک بات نہیں آ رہی۔“
”ایک بات؟ ارے میرے بھائی تمہاری سمجھ میں کبھی کوئی بات آئی بھی ہے۔ اور سمجھ میں آئے بھی کیسے..... سمجھ میں آنے کے لیے بھیجا ہوتا چاہیے اور ماشاء اللہ تمہارا تو دماغ اوپر ہی رہ گیا اور تم نیچے چلے آئے۔“
”ایکسکے زمی..... میڈم یہ آپ نے بھائی کس کو کہا.....“ رضانا مسلسل بولتی ندا کو ٹوکا۔

”محلے والوں کو، ارے تم کو کہا ہے اور کس کو.....“ علی نے فلور کشن تھمٹ کر سر کے نیچے رکھتے ہوئے حوہ لیتے ہوئے، آنکھ دبا کر کہا۔
”سمجھ کو.....“ اس نے سینے کو دونوں ہاتھوں سے دباتے ہوئے دردمجرے لہجے میں ندا کو دیکھتے ہوئے علی سے پوچھا۔

”ہاں تجھ کو میرے بھائی تجھ کو اور اگر تجھ کو دل کا دورہ پڑ رہا ہے تو پلیز ڈیلے کر دے کیونکہ آج کل شادیوں کا سیزن ہے ورنہ تیرے جنازے میں آج سارے مرد سوٹ اور لڑکیاں ماتھے پر بندیا سجائے، غرارے پہن کر گھوم رہی ہوں گی۔“

”بھائو میں جاؤ تم دونوں۔“ ندا جو ایک طرف بیٹھی بیڈیٹ کو نہیں لگا کر پلاسٹک میں پیک کر رہی تھی جل کر سارا کام ادھورا چھوڑ کر کمرے سے باہر نکل گئی اور پیچھے رضا اور علی کا تہمتہ اس کا دور تک پیچھا کرتا رہا۔

☆☆☆

”ماشاء اللہ وہن تم نے تو بہت تیاری کر رکھی تھی،

واہ بھائی واہ.....“ تائی اماں نے ٹریک سے جوڑے نکالتی سسلی بیگم سے تو صبی امداز میں کہا۔

”جی بھابی جان، ہماری اماں کہا کرتی تھیں بیٹی کے پیدا ہوتے ہی اس کی رخصتی کی تیاری شروع کر دو..... اب حسن تو مجھ سے ہمیشہ کہتے تھے کہ بھئی ایک ہی تو میری بیٹی ہے کسی چیز کی کمی نہیں ہوگی بس جب اس کی شادی کا وقت آئے گا آپ لسٹ بنا کر دے دینا میں خرید لاؤں گا..... لیکن میں بس سن لیتی تھی، ہم چھ بیٹیں تھیں اور ہماری شادیوں پر ہمارے اما کو صرف بارات کا کھانا یا فرنیچر کا انتظام کرنا پڑا۔ تارہ تارہ ہماری اماں اللہ ان کو کروٹ، کروٹ جنت نصیب کرے نے گھر سے نکالا تھا۔“ سسلی بیگم نے جیٹھانی اور دوسری گھر کی عورتوں کو بتایا۔

سسلی بیگم اور حسن مرزا کی ایک ہی تو بیٹی تھی نتاشا..... نتاشا کی آج رخصتی تھی، بس کہتے ہیں ناں بیٹی کی بارات اور مہمان کی آمد کسی وقت بھی ہو سکتی ہے، صرف چار دن پہلے حسن مرزا کے دوست ان کے گھر آئے، برسوں سے وہ کینیڈا میں مقیم تھے، ان کا ایک ہی بیٹا تھا ڈاکٹر حیدر..... حیدر کینیڈا میں ایک معروف اور بے حد معروف ہارٹ سرجن تھا۔ ان کی بیٹی بس ملنے آئی تھی، وہ رمضان کا ستا بیسواں روزہ تھا۔ اور عید کے دوسرے دن ان کی واپسی تھی انہیں نتاشا اس قدر پسند آئی کہ وہ افطار ڈنر نتاشا کی مگنی میں تہلیل ہو گیا اور جو اد صاحب مع فیملی اس وقت تک نہ اٹھے جب تک دو دن بعد انہیں نکاح کی تاریخ نہیں دے دی گئی۔ کوئی بہانہ، کوئی حیلہ کام نہیں آیا۔ سسلی بیگم اور حسن مرزا جو انٹ فیملی سسٹم سے جڑے تھے سو اسی وقت سارے لوگ جمع ہو گئے اور یوں انکار کی کوئی گنجائش نہیں بچی۔

☆☆☆

محبت کدہ..... اختیار مرزا کا محبت کدہ تھا، ہزار گز کے وسیع رقبے پر پھیلے اس خوب صورت گھر کے چار حصے تھے، اختیار مرزا کے تین بیٹے اور دو بیٹیاں تھیں۔

بڑے بیٹے مہارمزا اور ان کی بیگم خدیجہ تھیں، ان

واقعی ایک سکھ عورت سارے خاندان کی آن ہوتی ہے سہلی بیگم نے ثابت کر دیا تھا۔

☆☆☆

”چتا ہے کتنی دیر ہوگئی تم لوگوں کو، سب بڑے ناراض ہو رہے تھے۔“ نتاشا نے نمرہ سے کہا جو پارلر سے بالوں کو آئرن کروانے کے باوجود بار، بار بالوں میں کھڑی برش کر رہی تھی۔

”یار تم ہی سوچو عین شب قدر میں تمہاری معنی ہوئی تمہاری معنی نہ ہوئی پاکستان کی آزادی ہوگئی۔ پھر تم تو حیرے سے ایک کونے میں جا بیٹھیں اور ہم نہ تو روزے چھوڑ سکتے ہیں اور نہ ہی تیاری۔“ نمرہ نے غنڈی سانس بھر کر ایک بار پھر اپنے لیے بالوں میں برش پھیرا۔

”اور درد بھری کہانی یہ ہے کہ یہ لڑکے تو جاکر بیٹھروں میں کب سے لٹے سوٹ اور شیر و انیاں خرید لیں گے لیکن ہم لوگ..... آف ہم لوگ ہم کیا کریں، میرے ٹیلر نے تو عید کا جوڑا نہیں سیا..... وہ نتاشا کی بارات کا سوٹ اللہ کرے وقت پر دے دے.....“ ندا کا لہجہ ایسا پریشان تھا کہ نتاشا بے ساختہ ہنس دی۔

”ہنسو، ہنسو..... خوب ہنسو پھر اپنے ڈاکٹر صاحب کو ہماری کہانیاں سنانا۔“ عمیرہ، ندا کے ہنسنے پر جل ہی تو گئی۔

”ارے بھی نتاشا کو طعنے کیوں مارے جا رہے ہیں، تم اپنے ڈاکٹر صاحب کو سنا دو، میں تو تمہارے لیے ہنسنے کو بھی تیار ہوں اور رونے کو بھی۔“ جواد نے بالکل وحید مراد کی طرح عمیرہ کی پشت پر سے گردن نکال کر کہا۔

”یہ تم لوگ کہاں سے ٹپک بڑے۔“ عمیرہ نے ٹپک سک سے تیار لڑکوں کو دیکھ کر گلستے ہوئے کہا..... آج وہ لوگ حیدر سے ملنے اور اس کا سامان لے کر جا رہے تھے..... انہیں روزہ وہیں افطار کرنا تھا.....

”اور مسٹر نئے، نئے ڈاکٹر صاحب جتنا آپ سال بھر میں نہیں کھاتے اتنا ایک درزی صرف رمضان میں کھاتا ہے، آئی بات سمجھ میں۔“ عمیرہ نے جل کر جواد کے بچے آؤ میز دیے۔

لے تین ہی بیٹے تھے۔ رضا..... جو ایم بی اے کرنے کے بعد ایک پرائیویٹ کمپنی میں اعلیٰ عہدے پر فائز تھا۔

جواد..... جو ڈاؤ میڈیکل سے ایم بی بی ایس کرنے کے بعد آج کل ہاؤس جاب میں مصروف تھا اور سعد..... وہ اعلیٰ تعلیم کے لیے UK میں تھا۔

پھلے بیٹے سجاد مرزا کی دو بیٹیاں ندا، جویریہ اور ایک بیٹا ذیشان تھا۔ ندا کراچی یونیورسٹی کی طالبہ تھی، جویریہ کالج جاتی تھی اور ذیشان سی اے کر رہا تھا۔

سب سے چھوٹے حسن مرزا اور سہلی بیگم کی بس ایک ہی بیٹی تھی نتاشا، جس نے اسی سال بی ایس سی کیا تھا۔ اختیار مرزا کی دونوں بیٹیاں، بھائیوں سے چھوٹی تھیں۔ فرحت خاتون اور مسرت خاتون کو کہ دونوں کی شادیاں ہم پلہ خاندانوں میں ہوئی تھیں لیکن پھر بھی اختیار مرزا نے گھر کے برابر میں ایک پانچ سو گز کا پلاٹ لے کر دونوں بیٹیوں کو بخوا کر دے دیا تھا۔

فرحت خاتون کی چار بیٹیاں تھیں، مسرت خاتون کے دو بیٹے اور دو بیٹیاں تھیں۔ یوں اختیار مرزا ایک درخت کی طرح اپنی ساری شاخوں کو سنبھالے ہوئے تھے۔ چند سال پہلے ہی کے بعد دیگرے ان کا اور ان کی بیگم کا انتقال ہوا تھا..... اب گھر کے بڑے عہاد مرزا تھے، ان کے فیصلے ہی وہی حیثیت تھی جو اختیار مرزا کے فیصلوں کی تھی۔ سارا گھرانہ بہت محبت اور اتفاق سے رہتا تھا، لوگ اس گھرانے کے اتفاق اور محبت کی مثالیں دیتے تھے۔

یہ اتفاق اور محبت ہی تو تھا کہ حسن مرزا اگرچہ بیٹی کی شادی چاروں میں کرنے کو تیار نہیں تھے لیکن بڑے بھائی اور بھائی نے سمجھایا کہ اچھے رشتے سے انکار کرنا بڑی بات ہوتی ہے اور بیٹی کی شادی کے اسباب اللہ خود پیدا کرتا ہے۔ یوں نتاشا جو کل موبائل فون سے بیٹھی بیٹیاں لے رہی تھی مایوں بٹھادی گئی..... لیکن سہلی بیگم کی تیاریاں دیکھ کر تو سارا خاندان ششدر رہ گیا، چاروں تو بڑی بات انہوں نے تو اس طرح بیٹی کا جہیز جمع کر رکھا تھا کہ چار گھنٹوں میں بھی عزت سے بیٹی کو بیاہ دیتیں۔

”سوچ لو ایک دن ہمیں اس ڈاکٹر کے پاس آنا ہو گا۔“ ذیشان نے جواد کا پسینہ پونچھتے ہوئے اسے سہارا دیا۔
 ”اللہ نہ کرے۔۔۔۔۔ اور تم تو ذیشان دفع ہی ہو جاؤ، میری کچھ میں نہیں آتا تم نے سی اسے کیسے کر لیا۔
 یقیناً تم وہی ہو، جن کی مارکس شیٹ چیک ہونے کے بعد جلی نکلنی ہے۔“
 ”بھئی چلو دیر ہو رہی ہے۔۔۔۔۔ خدا کہاں ہو تم، مجھ سے گاڑی کا گیز نہیں بدلا جا رہا۔“ رضائے نے کمرے میں داخل ہو کر، ادھر ادھر نظریں دوڑاتے ہوئے بے قراری سے پوچھا۔

”افسوس رضا بھائی آپ کو دیر ہو گئی، خدا کا فی دیر پہلے آپ کے ابا جان یعنی تایا ابا کے ساتھ جا چکی ہے اور اگر اب بھی آپ کی گاڑی کا گیز نہیں بدلے تو آپ پلیز رکنے میں چلے جائیں۔۔۔۔۔“ ذیشان نے پہلے کرن لگے دوپٹے سے سر کو ڈھانپتے ہوئے کشن کو دابھس کاؤچ پر رکھتے ہوئے پریشان کھڑے رضا سے کہا۔

”اوہو۔۔۔۔۔ بی میڈ کی کو بھی زکام ہوا۔۔۔۔۔“ رضا نے محبت سے نناشا کے سر پر چپٹ لگاتے ہوئے کہا۔ ”لیکن میری بہن، گھر میں ادھر ادھر سے پتھر آرہے ہیں خدا کے واسطے خدا کو ان پتھروں سے بچاؤ، جب گھر میں مجھ جیسی اینٹ موجود ہے تو یہ بڑے باہر کے پتھروں کو کیوں منہ لگا رہے ہیں۔“ رضائے نے اتنی پیچیدگی اور بے بسی سے کہا کہ نناشا بے ساختہ ہنستی چلی گئی اور پھر رضا بھی ہنس دیا۔

سب لوگ جا چکے تھے اور نناشا مسکراتے لبوں اور دھڑکتے دل کے ساتھ سارے گھر کو ہنستی پھر رہی تھی۔۔۔۔۔

☆☆☆

”ماشاء اللہ یتیم صاحبہ کو شادی کے لیے آج ہی کا دن ملا تھا۔“ ساری لڑکیوں نے منہ بسورے۔ ”اور وہ حیدر بھائی جب ان سے کہا میرے بھائی اپنے نکٹ ذرا آگے کروالو تو پتا ہے کیا جواب دیا محترم نے۔ کہنے لگے۔۔۔۔۔“ خدا نے پھولی ہوئی سانسوں کو کنٹرول کرنے کی کوشش کرتے ہوئے نکٹوں میں حصہ لیا۔

آج عید تھی۔۔۔۔۔ نماز عید کے بعد نناشا کا حیدر کے ساتھ نکاح تھا اور شام میں میرٹ میں اس کی بارات کا ڈنر تھا لیکن وہ تمام لڑکیاں اور بچارے لڑکے بھی جو خاندان کی پہلی شادی کو بے حد انجوائے کرنا چاہتے تھے، اچھے کر رہ گئے تھے، لڑکے تو پھر بھی ریڈی میڈ لے آئے لیکن لڑکیاں جو شرارے، غرارے پہننے کے خواب دیکھ رہی تھیں سب بیچاریاں منہ لٹکائے پھر رہی تھیں، اوپر سے کسی کو میسر اسٹائل بنوانا تھا تو کسی کو میک اپ کروانا تھا اور پارلر رات بھر ہندی رت جگا منا کر بند پڑے ان کا منہ چڑا رہے تھے۔

”میں تو یہ کہہ رہی ہوں ماما جان جب آپ نے نناشا کا جینز جمع کیا تو بارات ویسے میں پہننے کے لیے ہمارے جوڑے کیوں نہ صندوق میں رکھے۔“ نمرہ نے روتی صورت بنا کر الماری میں کچھ ڈھونڈتی سلی بیگم سے کہا تو وہ مسکرا دیں۔

ویسے سلی بیگم بہت کم مسکراتی تھیں لیکن آج کل مسکراہٹ جیسے ان کے چہرے پر چسپاں ہو کر رہ گئی تھی۔ انہوں نے پلٹ کر منہ بسورنی نمرہ اور باقی لڑکیوں کو دیکھا، تونس دیں۔

”میری بچیوں تم بھی میرے لیے نناشا جیسی ہی ہو، مجھے اندازہ ہوتا کہ نناشا کا نصیب محاورے نہیں حقیقت میں چار دن میں کھلے گا تو یقین مانو، میں تم لوگوں کے کپڑے بھی تیار رکھتی لیکن بیٹا ماشاء اللہ ایک سے بڑھ کر ایک جوڑا ہے تم لوگوں کے پاس۔۔۔۔۔ کوئی سا بھی پہن لو، ماشاء اللہ سب اچھی لگو گی۔“

”خیر کپڑے تو تم لوگ پہن ہی لو گی لیکن یہ تمہاری شکلوں کا کیا ہو گا؟ ان پر تو رمضان کی وجہ سے جو روزہ دار پر رونق آتی ہے، وہ بھی نہیں آتی، خدا کی قسم، مجھے یقین ہے تم لوگ تیار ہو کر بھی پہاڑی بکریاں ہی لگو گی۔“ جواد نے نمرہ کو دیکھتے ہوئے بلکہ دل ہی دل میں اسے سراہتے ہوئے چیمیزا۔ ”کاش نمرہ تم جان سکتیں تم کتنی پیاری ہو۔“ جواد سوچ کر رہ گیا۔
 ”تم تو خاموش رہو۔ نئے، نئے ڈاکٹر۔۔۔۔۔ اور

عدا نے ہنستے ہوئے شرماتی، لپاتی مناشا کو چھیڑا۔
”اوائے مستقبل کے دولہا بھائی نے ایسا کہا۔“
جواد چلایا۔

”میرا گھوڑا نکالو، حیدر بھائی نے ہم سب کی
غیرت کو لٹکا رہا ہے۔“ ڈیٹان باہر کی طرف دوڑا۔
اور مناشا بے ساختہ ہنستی چلی گئی۔

☆☆☆

”آج کی عید بھی کتنی خوب صورت عید ہے، واقعی
انسان کو نہیں پتا ہوگا اگلے لمحے کیا ہونے والا ہے۔۔۔۔۔ ابھی
چند گھنٹوں بعد نکاح اور پھر شام کو رخصتی۔۔۔۔۔“

دل کی اٹھل پھٹل کچھ سوچنے ہی نہیں دے رہی تھی
”ای تو بالکل اکیلی رہ جائیں گی، بابا تو اس قدر
مصرف رہتے ہیں میں انشاء اللہ روز۔۔۔۔۔ ای اور بابا کو
فون کیا کروں گی۔۔۔۔۔ اور۔۔۔۔۔“

”بیٹا چلو شاور لے لو۔۔۔۔۔“ سلٹی بیگم کی آواز نے
اس کی سوچوں کا تسلسل توڑ دیا۔

سلٹی بیگم ہاتھ میں نفیس سے کام والا گلابی رنگ کا
سوٹ لیے کھڑی تھیں۔ سلٹی بیگم کے خاندان میں جب
دلہن مایوں کا سوٹ اتار کر شاور لینے جاتی تو اسے گلابی
رنگ کا جوڑا پہنایا جاتا جو پھر دلہن نکاح کے بعد بارات
کے جوڑے سے بدل لیتی۔

مناشا کو بے ساختہ اپنی ماں پر پیارا آگیا کہ انہوں
نے اس کے لیے کھڑے، کھڑے گلابی سوٹ بھی تیار
کر دیا تھا وہ کوئی ارمان کوئی کسر چھوڑنا نہیں چاہتی
تھیں۔۔۔۔۔ وہ بے ساختہ آگے بڑھی اور ماں کے سینے
سے لگ کر سسکنے لگی۔

سلٹی بیگم آہستہ سے اس کی کمر سہلانے لگیں گو
کہ آنسو ان کا بھی چہرہ گیل کر رہے تھے، اکلوتی بیٹی کی
رخصتی۔۔۔۔۔ کوئی مذاق نہیں تھا۔۔۔۔۔

”ارے دلہن تم یہاں کھڑی ہو اور یہ مناشا بیٹا تم
ابھی تک تیار نہیں ہوئیں، بیٹا تیار ہو، نکاح کے پہرے
تیار ہو رہے ہیں، ابھی کچھ دیر میں تمہاری مرضی معلوم
کرنے آئے والے ہیں، تمہارے ابا اور تایا وغیرہ۔“

یہ تم عید گاہ سے اتنی جلدی کیسے آگئے، مجھے یقین ہے تم
گئے ہی نہیں، بس گلی کے کٹروے چکر لگا کر آگئے ہو۔“
نرہ جل کر بولی۔

”ارے بھی پتا نہیں تم لوگ کیاں سے کہاں
بات لے جاتے ہو، ہاں تو میں تیار ہی تھی۔“ عدا نے
دونوں ہاتھ اٹھا کر سب کو خاموش رہنے کا اشارہ کیا اور
پھر مناشا کی طرف دیکھا۔ ”پوچھو گی نہیں کیا، کہا حیدر
بھائی نے؟“

”بتاؤ کیا کہہ رہے تھے وہ۔“ مناشا نے شرماتے
ہوئے پوچھا۔

”وہ۔۔۔۔۔ اوہو۔۔۔۔۔ وہ، کس کے، کون کے۔۔۔۔۔
مناشا مجھے تم سے لفظ ”وہ“ کی امید نہیں تھی۔“ عمیرہ نے
دائیں آنکھ دبا کر ہنستے ہوئے مناشا کی کمر پردھپ مارا۔
”ہائے۔۔۔۔۔ وہ۔“

”وہ دن کب آئے گا جب کوئی ہم کو بھی وہ کہنے
والی آئے گی۔ جب کوئی سر ہانے بیٹہ کرے گی، جلدی
اٹھے میں آپ کے بغیر ناشائیں کروں گی۔“ ڈیٹان
نے لرزتے ہوئے دیوار کو تھاما اور پھر آنکھوں میں دنیا
بھر کا درد بھر کر خلاؤں میں گھورتے ہوئے کہا۔

”دفع ہو تم سب۔۔۔۔۔ میں اب کچھ بول ہی نہیں
رہی، خدا کی قسم ایک بات کرنا، دشوار ہو گیا۔“ عدا جل
ہی تو گئی۔

”خبردار جو کسی نے اب ایک لفظ بھی بولا۔۔۔۔۔
اب جو بولے گا اسے میری لاش پر سے گزرتا ہوگا، ندا کو
کوئی اکیلا نہیں سمجھے، میں ہوں ناں۔۔۔۔۔ بولو عدا۔۔۔۔۔
بولو۔“ رضا نے علاؤ الدین کی جذباتیت کو بھی پیچھے
دھکیل دیا یقیناً اگر فلمی ناقدین اسے دیکھ لیتے تو۔۔۔۔۔ اسے
نکارا یوار و ضرور ملتا۔۔۔۔۔

”تم تو اپنا منہ بند ہی رکھو۔۔۔۔۔“ عدا جل کر بولی۔

”تو پتا ہے مناشا، حیدر بھائی کہنے لگے، میں
چاہے نکٹ چار ماہ آگے کروالوں لیکن مناشا سے شادی
ابھی ہی کروں گا۔ میں نے کہا اور جو ہم نہ کریں۔۔۔۔۔ تو
کہنے لگے، نہ کریں آپ، میں مناشا کو اٹھوا لوں گا۔۔۔۔۔“

خدیجہ بیگم نے پیچھے سے آکر آہستگی سے سلنی بیگم کی کمرچھپائی تو وہ آہستگی سے اس سے علیحدہ ہو گئیں۔
 ”کیا کہا آپ نے بھالی جان..... نکاح کے پیچہ ز تیار ہو رہے ہیں۔“ سلنی بیگم نے دوپٹے کے پلو سے چہرہ صاف کرتے ہوئے خدیجہ بیگم سے پوچھا..... اور پھر ان کی نظر خاموش بیٹھی نانا شا کے چہرے پر جمی گئی۔
 ☆☆☆

”یہ ہوتی ہے شادی جس کے خواب لڑکی جوانی کی دہلیز پر قدم رکھتے ہی دیکھنے لگتی ہے، مائیں پیداؤں سے لے کر اور رخصتی تک بس ایک ہی جملہ کہتی رہتی ہیں..... پرانے گھر جانا ہے، میاں کے گھر جا کر جو چاہے کرنا، میاں کا گھر اور میاں.....“
 اس نے بیڈ کے دوسرے کنارے پر بیٹھے پر سر رکھے اس خوبصورت مرد کو دیکھا جو آج اسے بیاہ کر لایا تھا، اور پھر اپنا حق وصول کر کے انتہائی پرسکون نیند سو رہا تھا۔
 دراصل مرد نے عورت کے ساتھ سونا ہی سیکھا ہے جس دن مرد، عورت کے ساتھ جاگ لیا اس دن وہ عورت کو اور اس کے سارے دکھوں کو سمجھ لے گا..... وہ جو بیچ پر بیٹھی اپنی مدح سرائی..... بہت سی محبتوں کا انتظار کر رہی تھی، خالی ہاتھ رہ گئی۔ اس نے کلائی میں بیٹے ان کھنکھوں کو دیکھا جو بظاہر اس کی منہ دکھائی تھی۔
 پہلی، پہلی محبت کا پہلا، پہلا تھکا تھا لیکن اسے وہ اپنی قیمت لگے۔ اس کی آنکھیں نہ جانے کیوں پانی سے بھر گئیں..... جنہیں وہ خوش اسلوبی سے پٹی گئی۔ اور یوں ہی زندگی کی ابتدا آنسوؤں کے پینے اور برداشت سے شروع ہو گئی۔
 ☆☆☆

یہ نہیں تھا کہ زندگی میں کسی نے اس کی طرف قدم نہیں بڑھایا تھا۔ اس کے ساتھ چلنے کی کوشش نہیں کی، اس کے قدموں تلے اپنا دل نہیں رکھا تھا۔ یہ سب ہوا لیکن وہ ان لڑکیوں میں سے تھی جو اپنے وجود کے ساتھ، ساتھ اپنے دل، جذبات، احساسات حتیٰ کہ الفاظ بھی اس انجانے شخص کے لیے سنبھال کر رکھتی

ہیں جو ان کی زندگی میں اللہ پاک نے لکھ دیا..... جو ان کا شوہر ہو گا..... وہ اکثر کہتی کہ پاکیزہ مرد کی خواہش کرنے سے پہلے خود پاکیزگی کی سرحدوں پر کھڑے رہو..... یوں سارے ارمان و جذبات لیے..... آج جب وہ بیچ پر آ کر بیٹھی تھی تو وہ بہت خوش تھی، یہ رشتہ اس کے ماں باپ کی پسند سے طے ہوا تھا اور وہ اپنے بڑوں کی رضامندی میں تھی۔

لیکن ہر وقت کتابوں میں گم رہنے والی لڑکی یہ بھول گئی تھی ہر کسی کو پورا آسان نہیں ملتا.....
 وہ زندگی سے بھرپور لڑکی تھی..... اس نے صرف محبتیں وصول کی تھیں۔ اسے سرد مہری، غصہ، شکایت اور نفرت جیسے لفظ کا تو پتا ہی نہیں تھا وہ ماں، باپ کی بہت پیاری بیٹی تھی۔ بے حد لاڈلی، بہت زندہ دل..... اور جب اس کا رشتہ ایک بھرے خاندان میں طے ہوا تو وہ بے حد خوش تھی، اسے رشتے تاتے اچھے لگتے تھے۔
 لے، لے، دسترخوان پر بیٹھے گھر کے افراد بٹتے مسکراتے چٹکے چھوڑتے، کھانا کھاتے لوگ اسے اچھے لگتے تھے۔
 لیکن اس کے میاں جی ویسے تو بہت باادب، خوش اخلاق تھے لیکن نہ جانے کیوں اس کے ساتھ ان کا رویہ بہت سرد تھا، کمرے سے باہر اور کمرے کے اندر وہ دو مختلف شخصیتیں رکھتے تھے۔
 ”بیٹا، شادی کے بعد انا کو اٹھا کر گھر لے سمندروں میں پھینک دینا۔ جو عورتیں انا کا طوق گلے میں لٹکائے پھرتی ہیں ان کے گھر نہیں ہوتے، وہ ساری زندگی مکانوں میں رہتی ہیں، تم گھر بنانا..... تاکہ گھر کی چھت کا تم کو احساس ہو اور اچھے گھروں میں ہی اچھی اولادیں پروان چڑھتی ہیں۔“

دیکھو بیٹا، ہم جب دوسرے گھر جاتے ہیں تو وہاں موجود ہر شخص کی اپنی جگہ اور اپنا مقام ہوتا ہے، نئی آنے والی لڑکی کو اپنی جگہ خود بتانی ہوتی ہے، اب یہ تمہاری مرضی ہے کہ تم کہاں بیٹھنا چاہتی ہو، سب کے دلوں میں یا پھر گھر کے کسی کونے میں..... اور کوئی بھی مقام حاصل کرنے کے لیے قربانیاں دینی پڑتی ہیں..... اور

امتحان گاہ میں پہنچ رہے ہیں، ضروری نہیں کہ پرچہ out of syllabus ہو لیکن پھر بھی تمہاری کامیابی ہماری سند ہوگی۔“ وہ خاموش بیٹھی ماں کی گفتگو صرف سن رہی تھی بلکہ لفظ لفظ جذب کر رہی تھی۔

☆☆☆

علی سامنے کاؤچ پر بیٹھے کوئی ٹاک شو اس قدر منہمک ہو کر دیکھ رہے تھے جیسے اس کمرے میں بی بی دی کے علاوہ کچھ نہیں اور وہ خوب صورت سے کپڑوں اور ہلکے، ہلکے میک اپ میں تیار بیٹھی شام سے علی کا انتظار کر رہی تھی، آنکھیں بند کر کے اپنے ابا کی وہ باتیں یاد کرنے لگی کہ جس دن اس نے مایوں کا پیلا کرن لگا دو پٹا پہنا تھا تو ابا اور اماں اس کے کمرے میں آئے تھے اور پھر ابا نے کپکپاتا ہوا ہاتھ اس کے جھکے ہوئے سر پر رکھ کر اس سے چند باتیں کرنے کی اجازت مانگی تھی۔

☆☆☆

”اوہو..... آج تو آپ بہت جینڈم لگ رہے ہیں..... چلیں سو دی دیکھ کر آتے ہیں۔“ علی جیسے ہی گھر آئے اس نے بہت محبت سے ان کی کمر کے گرد بازو حائل کر کے محبت بھرے لہجے میں کہا۔

”نہیں، مجھے کوٹ اتارنے دیں۔“ علی نے آہستگی سے اس کے ہاتھ ہٹائے۔

”نہیں بس کوئی چھینچ نہیں کر رہا بلکہ دیکھیے اسے کہتے ہیں دل کو دل سے راہ ہوتی ہے، آج میں نے بھی بلیک سوٹ پہنا ہے، میں نے ای جان سے بھی پوچھ لیا تھا، وہ کہہ رہی تھیں چلی جانا۔ چائے تیار ہے بس آپ چائے پی لیں پھر چلتے ہیں۔“ اس نے محبت سے علی کے کالر پر ہاتھ کی چاروں انگلیاں پھیرتے ہوئے ایک محبت بھرے استحقاق سے کہا۔

”کیا بچپنا ہے، میں بہت تھکا ہوا ہوں، آپ کو کہیں جانا ہے تو ڈرائیور نے آپ چلی جائیں، پائیز میرے ساتھ یہ بچوں والی حرکتیں مت کیا کریں.....“ علی نے ایک جھکے سے اس کے ہاتھ ہٹائے۔

چھتا کے سے اس کا دل کرچی، کرچی ہوا۔ ایک

بیٹا جولوڑکیاں دس لوگوں کو بدلنے کی کوشش کرتی ہیں وہ ہمیشہ ناکام رہتی ہیں۔ سارے گھر کو بدلنے کی کوشش میں ہلکان ہونے کے بجائے تم بدل جانا..... سسرال میں وہی لڑکیاں کامیاب ہوتی ہیں جو بغیر تردد کے اپنے آپ کو سسرال کے ماحول میں ڈھال لیتی ہیں۔“ وہ انہیں بغور سن رہی تھی۔

”ہم نے تمہیں بہت محبت سے پالا ہے۔ تم نے کہا دن تو ہم نے کہا دن، تم نے کہا رات تو ہم نے کہا رات..... لیکن بیٹا یہ تمہارے باپ کا گھر ہے جو چاہے محل ہو یا جمو پڑی۔ ہر باپ اپنی حیثیت اور استطاعت کے مطابق بیٹی سے محبت کا اظہار کرتا ہے..... تم اس گھر میں بیٹی کے عہدے کے ساتھ پیدا ہوئی تھیں لیکن اب تم جس گھر جا رہی ہو وہاں بیٹی پہلے سے موجود ہے تم بہو ہو، اب تمہیں وہاں کی بیٹی بننا ہے، کیسے بننا ہے اس کا فیصلہ تم خود کرو گی۔

”سسرال کی بات ہمیشہ سسرال میں جموڑ کر آؤ گی..... جولوڑکیاں ہر بات آکر میکے میں کہتی ہیں وہ کبھی بیٹیاں نہیں بنتیں وہ آخری سانس تک بہو رہتی ہیں اور تم جانتی ہو، بہو پرانی ہوتی ہے..... ہمیشہ اپنی منہی بند رکھنا کہ بند شہی لاٹھ کی اور کھل گئی تو خاک کی۔“ وہ اپنی زندگی کا نچوڑ آج اپنی بیٹی کو دے رہی تھیں۔

”اپنی تکلیفیں، پریشانیاں اور مسائل کو خود حل کرنے کی کوشش کرنا کہ دشمن سے گا تو خوش ہوگا اور جو دوست سے گا تو رنجیدہ ہوگا تو کوشش کرنا کہ نہ دشمن کو چننے کا موقع دو اور نہ ہی دوست رنجیدہ ہو..... جب کوئی پریشانی ہو کوئی مسئلہ ہو تو اس سے کہنا جس کے پاس سارے مسئلوں کا حل ہے اور وہ ہے اللہ رب العزت کی ذات..... تمہارا دولہا ساری زندگی ملک سے باہر رہا ہے، یقیناً اس کا مزاج بھی یہاں کے مردوں کے مزاج سے فرق ہوگا بیٹا اس فرق کو تم کیسے ختم کرتی ہو، برداشت کرتی ہو، نظر انداز کرتی ہو، یہ میری اور تمہاری امی کی تربیت کا امتحان ہوگا۔ کیونکہ ساری زندگی کی محنت اور تربیت کے بعد ہم تمہیں

ہوتی، سارے دن کی تھکن کو بھول کر اس کے آگے پیچھے گھومتی رہتی۔

”آپ کو کوئی کام نہیں ہے کیا؟“

وہ جو سارے کام نشتا کر ساس، سر کو ان کے کمرے میں گرم دودھ کا گلاس دے کر چائے کا کپ تھامے علی کے برابر والے صوفے پر آکر بیٹھی تھی کہ وہ مووی دیکھ رہے تھے اور اتفاقاً یہ اس کی بھی فیورٹ مووی تھی نے پلٹ کر پوچھا۔

”کیا مطلب؟“ وہ حیرتاً حیران ہوئی۔

”بھئی کم از کم مووی تو آرام سے دیکھنے دیا کریں۔ ہر جگہ آکر آپ بیٹھ جاتی ہیں حد ہوئی ہے۔“ علی نے غصے سے ریموٹ اٹھا کر بڑھنے لگے۔ اور میز پر سے کتاب اٹھا کر بڑھنے لگے۔

اسے ایسا لگا گویا تو کاٹو بدن میں خون نہیں.....
”ارے بھئی دیکھیے جو ہماری بیٹی کہے گی اس گھر میں وہی ہوگا بس.....“ ابا کا جملہ اسے بہت برے وقت پر یاد آیا۔

اس کا دل چاہا ہڈاڑیں مار، مار کر رونے لگے لیکن وہ چپ ہو گئی اس کے دونوں ہونٹ ایک دوسرے میں پیوست ہو گئے..... وہ چند لمحوں تک خاموش نظروں سے اس شخص کو دیکھتی رہی..... جس کے لیے وہ اپنے ماں، باپ دوست، احباب رشتے دار، سہیلیاں سب چھوڑ کر آئی تھی۔

جس کی پسند کو اس نے اپنی پسند بنا لیا تھا، جس کے گھر والوں کو وہ اپنے گھر والوں پر فوقیت دیتی تھی، جس کے گھر کے بچن میں وہ سارا، سارا دن کھڑی سب کی فرمائشیں پوری کرتی رہتی تھی کس کے لیے؟

کسی کی وجہ سے؟
اس شخص کے لیے جو تین لفظ کہہ کر اسے یہاں لے آیا تھا۔ اور پھر تین لفظ کہہ کر اسے یہاں سے نکال بھی سکتا تھا۔ یہ بات وہ اکثر جنتا تھا۔

لیکن تین لفظوں کا طعنہ دینے والے یہ کم ظرف بھول جاتے ہیں ان تین لفظ کا سوال روزِ محشر ان سے

ایک کلوا جسم میں کھب گیا لیکن وہ خاموش رہی.....
بلکہ کمال فنکاری سے اس نے زخمی مسکراہٹ کو جلد ہی ایک دل آویز مسکراہٹ میں بدل لیا۔

”چلیں کوئی بات نہیں، آپ پہنچ کر لیں، اچھا آپ سب کے ساتھ چائے پیئیں گے یا آپ کی چائے کمرے میں لے آؤں۔“ اس نے کمرے سے نکلنے پر ٹپکتے پلٹ کر نرم مگر زخمی لہجے میں علی سے پوچھا۔

”نہیں، میں باہر آ رہا ہوں۔ اماں، ابا میرا انتظار کرتے ہیں۔“ علی کہتا ہوا واش روم میں چلا گیا۔

”صرف امی..... ابو.....“ اس نے اپنے آپ سے پوچھا آنکھ میں آیا آنسو دوپٹے کے پلو سے پونچھا، ڈریسنگ ٹیبل کے سامنے کھڑے ہو کر بالوں میں برش پھیرا اب اسک کا ہلکا سا شینڈ لگا یا اور پرفیوم کا اسپرے کر کے کمرے سے باہر نکل گئی کہ وہ جانتی تھی۔ بندھنی لاکھ کی اور جو کل گئی تو خاک کی.....

☆☆☆

علی کا رویہ اس کے ساتھ بہت سرد تھا، کبھی وہ علی کو بس کر چھیڑتی کہ اگر چار عورتوں کے بیچ میں مجھے کھڑا کر دیا جائے تو شاید آپ مجھے پہچان بھی نہیں سکیں گے کہ کبھی آپ نے اتنے غور سے تو مجھے نہیں دیکھا..... اور علی اس کی بات جا جواب دینا بھی پسند نہیں کرتا۔

اس کی بھری پری سرال تھی، سب ایک دوسرے سے محبت کرتے ایک دوسرے کا خیال رکھتے، اس نے بھی بے حد خدمت، محبت اور تابعداری سے اپنا مقام بنا لیا تھا۔ لیکن جس کی وجہ سے وہ اس گھرانے کا حصہ بنی تھی، اس کے لیے اس کی نظر میں اس کی کوئی وقعت نہیں تھی۔ یہ بھی نہیں تھا کہ علی کی زبردستی شادی کی گئی ہو یا اسے کوئی اور پسند ہو، ایسا کچھ نہیں تھا..... لیکن اعلیٰ تعلیم یافتہ ہونے کے باوجود علی ان مردوں میں سے تھا جو عورت کو اپنے حیر کی جوتی، اپنی مگنوم اور وہ قابل و سترس کھلونا سمجھتے تھے کہ جس سے جب دل چاہا کھیل لے لے اور جب دل چاہا اچھال کر الماری کے اوپر پھینک دیا۔ لیکن پھر بھی وہ روزِ علی کے آنے سے پہلے تیار

بھی ہوگا کہ اللہ کی ایک بندی ان کے حوالے کی گئی تھی۔
کیا انہوں نے ان تین لفظوں کا پاس رکھا اور.....
”کیا ہوا..... اس طرح کیوں دیکھ رہی ہیں۔“
وہ جو خیالات میں غرق نہ جانے کیا، کیا سوچے جارہی تھی علی کی آواز پر چونکی۔

☆☆☆

”کچھ نہیں.....“ وہ مسکرائی۔ اور ٹھنڈی جائے کا
کپ لے کر کمرے سے باہر نکل گئی کہ کسی کو نہ
کھدرے میں بیٹھ کر ابھی رونا بھی تھا۔

☆☆☆

اللہ پاک نے اسے ننھی سی گزاردی تو ایک لمحے کو
وہ لرز کر رہ گئی کہ بیٹیاں سب کی طرح اسے بھی پیاری
تھیں لیکن بیٹیوں کا نصیب.....؟

گھر، مکان، جائداد، زبورات، ملازمین کی فوج
سب بیکار ہے اگر عورت کے دامن میں اس کے مرد کی
محبت اور قدر نہ ہو۔ وہ ایک آئیڈیل بیوی تھی۔ ایک
مثالی بھانجی تھی شاید ساس سر، دیور، ہندیں تو بہت
ساری لڑکیوں کو قدر دان مل جاتے ہوں اس کی تو
جیٹھانیاں، ان کے بچے، ہندیں ان کی سسرال والے
سب ہی اس سے محبت کرتے.....

جب بھی اس کے ماں، باپ آتے اور اس کی
ساس محبت بھرے لہجے میں اس کی تعریفیں کرتیں، ان
کی تربیت کو سراہتیں، اس لمحے اس کا دل چاہتا فخر سے
مسکرائی ماں اور باپ کے سینے سے لگ کر بہت روئے
اور کہے ابا..... آپ کی عزت سنبھالتے، سنبھالتے
میں چلتی پھرتی لاش بن گئی ہوں۔

عورت کو نازک مخلوق کہا جاتا ہے اور پھر وقت
رخصت ان کے سروں پر خاندانوں کی عزت، ماں،
باپ کی تربیت اور ماں کی وزنی گٹھریاں رکھ کر رخصت
کر دیا جاتا ہے اور وہ گٹھریاں کہ جن کے وزن سے
بیچاروں کے سر اور کندھے ٹوٹنے لگتے ہیں۔ لیکن وہ
سنبھالنے رہتی ہیں۔

کبھی ان وزنی گٹھریوں کو ان کے سروں پر سے
اتار کر ان کے کندھے ہلکے کر کے ان کی طرف دیکھو تو

وہ محبت کی فطرت پر بنی تھی۔ اس نے زندگی بھر
لوگوں سے صرف محبت کی تھی۔ بے لوث..... بے غرض
محبت..... لیکن..... لیکن شاید اس کے نصیب میں شوہر
کی محبت نہیں تھی۔

علی، اپنی بیٹی کو بہت چاہتے، ہر وقت بس بیٹی
کے آگے پیچھے پھرتے، ننھی سی گزاردی سارے گھر کی لاڈلی
تھی..... وہ خود بھی اپنی بیٹی سے بہت محبت کرتی۔
لیکن جب بھی وہ علی کو بیٹی کی شرارتوں پر بعض
اوقات بے جا خند پر، ہنستے مسکراتے دیکھتی تو اس کا دل
چاہتا کہ وہ کہے ہر باپ اپنی بیٹی کو اتنی ہی محبت سے پالتا
ہے، میں بھی کسی کی بیٹی ہوں، اپنی بیٹی کے لاڈ اٹھاتے
وقت تمہیں کبھی یہ خیال نہیں آتا کہ کسی اور کی بیٹی تمہاری
ایک محبت بھری نظر..... ایک محبت بھرے جملے..... کے
لیے ترستی ہے۔

”دیکھیں بھئی مجھے نہیں پتا صحیح کیا ہے، غلط کیا ہے
بس جو میری بیٹی کہہ رہی ہے بس وہ صحیح ہے۔“ آج
جب اس نے جوانی کی دہلیز پر قدم رکھتی بیٹی کے غصے کی
شکایت شوہر سے کی تو اس نے گردانا بھی نہیں اٹا اسے
ہی ڈانٹ دیا۔ اور وہ خاموش ہو گئی۔

بہت عرصہ ہوا اس نے اپنے اوپر ایک چپ سی
ملاری کر لی تھی۔ ایک ایسی چپ جو ہر وقت دھاڑیں مار، مار
کر روتی تھی۔ اس کی آپس اور بین سونے نہیں دیتے تھے۔
ساس، سر، اللہ کو پیارے ہو گئے۔ چھوٹے بچے
بڑے ہو گئے تو خود بخود سب کے کچن علیحدہ ہو گئے اب
اکثر شام کو علی کے پاس جب وہ چائے کا کنگ لے کر
بیٹھتی۔ شام کا یہی وہ وقت ہوتا جب علی کو وہ سارے
دن کی روداد سنائی، کوئی مشورہ لینا بھی ہوتا کہیں دعوت
پر جانا ہے اس کے علم میں لاتی وہ بولتی رہتی اور علی

کتاب کھولے پڑھتا رہتا لیکن اب وہ اس ذلت کی عادی ہو گئی تھی، سو وہ پڑا نہیں کرتی اور آرام، آرام سے بات کرتی رہتی۔

بچ، بچ میں پوچھتی: ”آپ سن رہے ہیں ناں.....“ اور علی کتاب پر سے نظریں ہٹائے ایک لمبی ہوں کر دیتے اور وہ اس پر شکر ادا کرتی کے چلوں تو رہے ہیں..... اور جو کبھی جینی آ جاتی تو کتاب کیا وہ اگر کوئی اہم کال بھی کر رہے ہوتے تو ڈسکلینک کر دیتے اور بہت توجہ اور محبت سے اپنی بیٹی کی بات سنتے.....

اور وہ دیکھتی رہ جاتی، بعض اوقات اس کی اہم بات کو انور کرتے اور جینی کے اسکول کا قصہ سننے بیٹھ جاتے، وہ چند لمحے خاموش بیٹھی رہتی اور پھر آہستگی سے اٹھ کر اپنے کاموں میں لگ جاتی۔

خلوت کے لمحات میں جب وہ علی کی ضرورت ہوتی، ان لمحوں میں بھی وہ احساس محبت سے محروم رہتی۔ عورت اللہ کی بڑی عجیب مخلوق ہے اسے لاکھوں کے مجمعے میں کھڑا کر دو اور اس کی نظر صرف اس شخص پر جا کر ٹھہرے گی جو اسے دیکھ رہا ہوگا اور وہ یہ بھی جانتی ہوگی کہ وہ اسے کس نظر سے دیکھ رہا ہے۔ وہ اکثر آئینے سے سوال کرتی.....

”مجھ میں کیا کمی ہے؟“

سرو قد، میدے سے گندھا رنگ، بڑی، بڑی ذہین خوب صورت آنکھیں، سیاہ مہنبرے بال..... اعلیٰ تعلیم، بہترین حسب نسب، باکردار..... سلیقہ مند..... کوئی کھوٹ، کوئی کمی..... وہ ڈھونڈ نہ پاتی، اس لمحے کوئی اس کے کان میں کہتا۔

پاگل آئینے سے کیا پوچھتی ہے تو نہیں جانتی دلہن وہی جو پیامن بھائے، اور ویسے بھی یہ سب تقدیروں کے کھیل ہوتے ہیں روپ کی روئے اور کرم کی کھائے۔ اور آنسوؤں کے دو قطرے اس کے دل پر گر جاتے، کبھی، کبھی تو وہ سوچتی دل پر اتنے آنسو گرے ہیں، یقیناً ایک کنواں تو دل میں بھر ہی گیا ہوگا.....

ایسا نہیں تھا کہ علی نے اس کا خیال نہ رکھا ہو، اس کو ہر

چیز کا بیش آرام تھا۔ شائد اگر گھر، زیور، کپڑا، نوکر، چاکر لیکن وہ عزت جو ایک عورت کا حق ہوتی ہے وہ محبت جس کے لیے عورت سارے رشتے حتیٰ کہ ماں، باپ، بہن، بھائیوں کو بھی چھوڑ آتی ہے، وہ اسے کبھی نہیں ملی۔

علی بہت چھوٹی، چھوٹی باتوں پر اسے شرمندہ کر دیتا۔ اتنی معمولی، معمولی باتیں اسے جتنا کہ وہ منہ دیکھتی رہ جاتی۔ پہلے اس کے میکے کی کمزوریاں ڈھونڈتا اور پھر اس کو جتنا تا۔ وہ خاموش رہتی۔

ہر خاندان میں چھوٹی بڑی باتیں، چھوٹی بڑی کمزوریاں ہوتی ہیں، پرفیکٹ کوئی نہیں ہوتا..... بس اپنے، اپنے طرف کی بات ہے مرد کہہ دیتا ہے، عورت انور کر دیتی ہے۔ محض سوچ کر رہ جاتی ہے۔

کبھی، کبھی اس کا دل چاہتا کہ ابا کے سینے میں سر چھپا کر کہے ابا آپ نے مجھے جتنی دعائیں دیں سب لیں، آپ نے کبھی یہ دعائیں دی کہ اللہ مجھے قد روان شو ہر دے کیونکہ آپ سوچتے تھے کہ میری تو کوئی۔۔۔ بے قدری کر ہی نہیں سکتا۔

ابا میں آپ سے کیسے کہوں؟ مجھے آپ کی اس دعا کی زندگی کے ہر قدم پر ضرورت پڑی ہے..... میری عزت نفس کو ایسا کچلا گیا ہے۔ مجھے اس، اس طرح نظر انداز کیا گیا ہے؟ مجھے ایسے، ایسے موقعوں پر شرمندہ کیا گیا ہے۔ آج اگر سوچتی ہوں۔ تو خود حیران ہوتی ہوں کہ یہ سب میں نے کیسے سہہ لیا، میں یونیورسٹی کی بیٹ ڈیٹیر..... میرے سارے لفظ کہاں کھو گئے تو پھر میری نظر اپنی دوائیوں کے پاؤچ پر جا پڑتی ہے جس میں سے کئی رنگ برنگی چھوٹی بڑی گولیاں میں روز، صبح شام کھاتی ہوں اور اگر نہ کھاؤں تو.....

اس کی اماں کہا کرتی تھیں بیٹا بند مٹھی لاکھ کی..... سو اس نے بیٹھ اپنی مٹھی بند رکھی..... جو اسٹ فیلٹی ہونے کے باوجود کبھی اس نے بیڈروم کی بات بیڈروم سے باہر نہیں نکلنے دی۔

لوگ اس کی مثالی شادی شدہ زندگی کی مثال

ہوں۔“ سہلی بیگم نے اپنے چٹھہ عباد مرزا سے مخاطب ہوتے ہوئے شوہر کی آنکھوں میں آنکھیں ڈال کر اتنے سر دلچے میں کہا کہ حسن علی مرزا کو ایک عجیب سی شخصیت اپنی ریڑھ کی ہڈی تک میں اترتی محسوس ہوتی۔ وہ بیوی جیسے بند کمرے میں معمولی، معمولی باتوں پر انہوں نے مارا تک تھا۔ اور اس نے اُف تک نہیں کہا تھا۔ اور نہ ہی کسی کو بتایا تھا آج وہ بھرے کمرے میں سینہ تانے کھڑی تھی.....

”آپ بھی سوچ رہے ہوں گے آج مجھے کیا ہو گیا۔“ سہلی بیگم نے شوہر کی جیسے سوچ پڑھ لی، اتنی لمبی رفاقت میں انسان اتنا تو ہم مزاج ہو ہی جاتا ہے۔ ”بتائیں آپ کیا مہر لکھوانا چاہتی ہیں، ہم وہی مہر ادا کریں گے۔“ جو اد صاحب نے اطمینان بھرے لہجے میں کہا۔

”یہ آپ ایک ماں سے وعدہ کر رہے ہیں.....“ سہلی بیگم نے بیٹی کے ہونے والے سر سے وعدہ مانگا۔ ”بالکل بھالی جان..... یہ میرا آپ سے وعدہ رہا۔“ ”تو پھر میری بیٹی کے مہر میں عزت اور محبت لکھ دیں۔ صرف عزت اور محبت.....“ کہہ کر سہلی بیگم زندگی میں پہلی بار سب کے سامنے روتے ہوئے کمرے سے باہر چلی گئیں۔

پورے کمرے میں خاموشی تھی، سب حیران نظروں سے ایک دوسرے کو دیکھ رہے تھے، حسن علی مرزا کو اس تھپڑ کی جلن محسوس ہو رہی تھی جو شادی کے بائیس سال بعد سہلی بیگم کے لفظوں نے ان کے منہ پر مارا تھا۔

جو اد صاحب نے سارے کمرے پر نظر ڈالی اور بہت مطمئن لہجے میں کہا۔

”لکھیے حق مہر..... محبت اور عزت.....“ ”ایک ماں کی اپنی بیٹی کے لیے دنیا کی سب سے منفرد عیدی۔“ کسی کے منہ سے نکلا اور حسن علی مرزا کا سر جھٹکا چلا گیا۔

☆☆☆

دیتے..... آج وہ اپنی بیٹی کو رخصت کرنے جا رہی ہے سارا گھر اتنا اس کے سلیقے پر انگشت بدنداں ہے، اس کی بیٹی اس کی طرح معصوم اور بھانے والی ہے لیکن جس طرح اس نے اس کی پیدائش والے دن سے اس کی رخصتی کی تیاری شروع کر دی تھیں اس نے اپنی دعاؤں میں ایک دعا بڑھالی تھی جو اسے کبھی نہیں دی گئی۔

اور میرے خیال سے آپ سمجھ ہی گئے ہوں گے وہ دعا کیا ہوگی۔

☆☆☆

”مٹھ رہے، میں سہلی بیگم زویہ حسن علی مرزا کچھ کہنا چاہتی ہوں۔“ سہلی بیگم کے مضبوط لہجے اور اندازِ مخاطب نے کمرے میں موجود سارے مردوں کو حیران کر دیا..... حسن علی مرزا نے حیرت سے بیوی کو دیکھا۔ جسے ساری زندگی انہوں نے ایک عورت سے زیادہ اہمیت نہیں دی..... جسے انہوں نے ایک بیوی، ایک ماں جیسی اہمیت کبھی نہیں دی۔ آج وہی سہلی بیگم آواز بلند ان پر اپنا حق جتا رہی ہے۔ وہ اپنی حیثیت خود بتا رہی ہے۔

”آج عید ہے، میری بیٹی کا نکاح ہے، میری وہ بیٹی جس کی پیدائش سے لے کر آج تک میں اس کے نیک نصیب اور خوشیوں کی دعا کرتی آئی ہوں۔ مجھے مہر میں کوئی روپیہ، پیسہ، زیور، کوئی، بنگلا، جائداد نہیں لکھوائی۔ ان میں سے کوئی بھی چیز عورت کی خوشی کا

ضامن نہیں میں ہر سال عید پر نتاشا کو یونیک عید گفٹ دیتی ہوں اور اس عید پر بھی دینا چاہتی ہوں۔“

کہتے، کہتے وہ چند لمحے رکی، مگر کے مردوں کے علاوہ کچھ ظاہر ہے کچھ مرد نتاشا کی سسرال سے بھی آئے بیٹھے تھے۔ کمرے میں مکمل خاموشی تھی عباد مرزا بہت جھل سے بھادوچ کی بات سن رہے تھے جبکہ حسن علی مرزا کا بس نہیں چل رہا تھا کہ سہلی بیگم کے منہ پر ہاتھ رکھ دیں۔

”میں اپنی بیٹی کا مہر اپنی مرضی کا رکھوانا چاہتی